


Triq Rudolfu

Mario Fenech

Wahda mill-akbar toroq importanti li ghandna fil-Parroċċa taghna hija Triq Rudolfu. Din it-triq taqsam min-naha ghall-ohra tal-Parroċċa peress li tibda minn hdejn is-Savoy Hotel sa hdejn il-Lukanda Imperial. Ma' l-ewwel żviluppi li kienu bdew jidhru fl-inhawi ta' tas-Sliema l-importanza ta' ċerta toroq bdiet tidher fuq toroq ohra ghalhekk kien hemm il-htieġa li dawn ikunu miżmuma fi stat tajjeb. Mhux hekk biss, ghaliex mal-ġnub ta' dawn it-toroq bdew jinbnew djar kbar u sbieħ li fortunatament ghadna narawhom sal-lum. Triq Rudolfu tant kienet misjuba bhala triq importanti li fiha giet mibnija l-Knisja Anglikana ddedikata lit-Trinità Qaddisa. Meta nfethet Triq il-Princep ta' Wales li min-naha tax-Xatt twasslek lejn il-Bajja Tal-Balluta din qasmet Triq Rudolfu f'żewġ partijiet, bil-bini li fil-preżent qiegħed jintuza bhala Ghassa Tal-Pulizija f'salib it-toroq. Kurjuż il-fatt li f'din il-parti ta' tas-Sliema kienu nbnew l-ewwel lukandi ta' din il-belt.



Fir-ritratti li qegħdin jidhru ma' din il-kitba naraw żewġ xeni ta' Triq Rudolfu fejn naraw l-ewwel blokk ta' djar sbieħ li kienu nbnew man-naha tax-xellug tat-triq int u tiela' mit-telgha tas-Savoy, u l-Knisja ta' l-Ingliżi (kif inhi magħrufa) bid-dar ta' l-Isqof mal-ġenb tagħha. Ninnutaw fiż-żewġ ritratti l-mod sabih b'sengħa liema bhala li bihom



huma mibnija l-hitan tal-ġnub tat-triq. In-nuqqas ta' vetturi f'dawn iż-żewġ ritratti huma prova ta' kemm kienet kwieta din it-triq lejn l-aħhar snin tas-seklu dsatax. Il-karrettun mal-ġenb tat-triq il-lum huwa biss viżjoni u n-nies jirkellmu f'nofs it-triq ilhom li sparixxew. Il-kwiet li wiehed jista' jimmagina f'dawn ir-ritratti l-lum inbidel fi storbuju kontinwu ta' vetturi li jgħaddu bl-eluf minn din it-triq, storbuju li issa ndara sew u sar parti mill-hajja tan-nies ta' tas-Sliema. Forsi ghalhekk li hafna huma dawk li qegħdin jagħzlu li jmorru jabitaw f'lokalitajiet oħrajn. Hasra, ghaliex tas-Sliema hija sabiha wisq biex tispicċa mingħajr popolazzjoni u tinbidel f'ċentru kummerċjali li filgħaxija jkun bla hajja, u attività.

Liberty Store

49, St. John Baptist Str., Sliema

Tel: 332902

For your daily needs